

СОВЕЦКАЯ БЕЛАРУСЬ

ОРГАН ЦК КП(б) БЕЛАРУСІ, СОЎНАРКОМА
І ПРЭЗІДЫУМА ВЯРХОЎНАГА СОВЕТА БССР

№ 27
(7588)
АЎТОРАК
22
ЛЮТАГА
1944 г.

Цана 20 кап.

*Чэсць і слава доблесным воінам
Чырвонай Арміі, якія ўзламалі варожую
абарону на Дняпры і паспяхова вызва-
ляюць ад ворага Правабярэжную Украіну
і Беларусь!*

*Наперад—за поўнае ачышчэнне ад
ворага савецкай зямлі!*

(Заклікаў ЦК ВКП(б) да 26-й гадавіны Чырвонай Арміі).

Заклікі ЦК ВКП(б) да 26-й гадавіны Чырвонай Арміі

1. Няхай жыць пабеданосная Чырвоная Армія, якая гераічна змагаецца за чэсць, свабоду і незалежнасць нашай Айчыны супроць нямецка-фашысцкіх захопнікаў!

Азнамянем дваццаць шостую гадавіну Чырвонай Арміі новымі перамогамі над ворагам! Павядаем да новай славы нашу Савецкую Айчыну!

2. Няхай жыць вялікі савецкі народ, яго гераічная Чырвоная Армія і Ваенна-Марскі Флот, якія паспяхова выганяюць нямецка-фашысцкіх ізвергаў за межы нашай Радзімы!

Усе сілы — на канчатковы разгром ворага! Няхай наш савецкі народны сцяг вядзе наш народ да новых перамог!

3. Смерць нямецка-фашысцкім захопнікам, крывавым прыгнятальнікам народаў Еўропы, заклятым ворагам свабодалюбівых народаў усяго свету!

4. За Савецкую Айчыну ідуць у бой сыны ўсіх народаў Савецкага Саюза.

Няхай жыць Чырвоная Армія — армія брацтва і дружбы народаў СССР!

5. Няхай жыць перамога англа-савецка-амерыканскага баявога саюза над злейшымі ворагамі чалавецтва — нямецка-фашысцкімі прыгнятальнікамі! Усе сілы і баявую магутнасць свабодалюбівых народаў на хутчэйшы разгром гітлераўскай Германіі!

6. Мужныя патрыёты Югаславіі! Ваша барацьба за свабоду і незалежнасць Радзімы служыць натхняючым прыкладам для ўсіх прыгнечаных народаў Еўропы.

Няхай жыць гераічны народ Югаславіі і яго доблесная народна-вызваленчая армія, якая самааддана змагаецца супроць фашысцкіх захопнікаў!

7. Прывітанне народам Еўропы, якія змагаюцца супроць гітлераўскага імперыялізма! Патрыёты Польшчы, Чэхаславакіі, Францыі, Грэцыі, Нарвегіі, Бельгіі, Галандыі, Даніі! Узнімайцеся на ўзброеную барацьбу за сваё вызваленне ад фашысцкага іга! Снідайце гітлераўскую тыранію!

8. Браты прыгнечаныя славяне! Шырэй распальвайце полымя народнай барацьбы супроць немцаў — смертных ворагаў і прыгнятальнікаў славянства! Няхай жыць ўзброеная барацьба славянскіх народаў супроць гітлераўскіх імперыялістаў! Няхай жыць баявое адзінства славянскіх народаў!

9. Прывітанне доблесным лётчынам англа-амерыканскай авіяцыі, якія наносзяць удары па жыццёвых цэнтрах фашысцкай Германіі! Прывітанне храбрым маранам Вялікабрытаніі і Злучаных Штатаў Амерыкі, якія змагаюцца супроць фашысцкіх піратаў!

10. Баявое прывітанне салдатам і афіцэрам першага Польскага корпуса, Чэхаславацкіх воінскіх злучэнняў, Югаслаўскай воінскай часці ў СССР, лётчынам Французскай авіяцыйнай часці «Нармандыя», якія гераічна змагаюцца на савецка-германскім фронце супроць нашага агульнага ворага — фашысцкіх прыгнятальнікаў!

11. Адпомсцім нямецка-фашысцкім ізвергам за абрабаванне нашых гарадоў і вёсак, гвалты над жанчынамі і дзецьмі, за забойства і ўгон у нямецкае рабства савецкіх людзей! Блізна час расплаты з немцамі за ўсе іх злачынствы!

Смерць нямецкім нягоднікам!

12. Доблесныя воіны Чырвонай Арміі! Вас чанаюць, як вызваліцеляў, мільёны савецкіх людзей, якія пакутуюць пад нямецка-фашысцкім ігам. Мацней біце ворага, знішчайце нямецкіх разбойнікаў! Наперад на Захад! Змяцею подлых захопнікаў з савецкай зямлі!

13. Пехацінцы Чырвонай Арміі! Іміліва развівайце поспех наступлення, неадступна ганіце і граміце варожыя войскі, не давайце ім замацоўвацца на новых рубяжах, настойліва прабывайцеся да нашых заходніх граніц! Акружайце нямецкіх захопнікаў, знішчайце і захоплівайце жывую сілу і тэхніку ворага!

Няхай жыць савецкія пехацінцы!

14. Танкісты Чырвонай Арміі! Крушыце і неадступна ганіце ворага! Умелым манёўрам адражайце шляхі адыходу варожых войскаў, бялітасна знішчайце нямецкіх захопнікаў!

Няхай жыць савецкія танкісты!

15. Артылерысты і мінамётчыкі Чырвонай Арміі! Магутнымі агнявымі ўдарамі разбурайце ўмацаванні, вузлы і апорныя пункты супраціўлення ворага! Расчышчайце шлях нашым наступаючым войскам, падаўляйце агнявыя крэпкі праціўніка, знішчайце варожыя танкі і артылерыю, знішчайце жывую сілу ворага!

Няхай жыць савецкія артылерысты і мінамётчыкі!

16. Савецкія лётчыкі — сокалы нашай Радзімы! Бялітасна граміце ворага ў паветры, на зямлі і на моры!

Няхай жыць савецкія лётчыкі!

17. Чырвонафлотцы і камандзіры Ваенна-Марскога Флота! Мацней удары па ворагу! Знішчайце караблі і транспарты праціўніка! Садзейнічайце поспеху наступальных аперацый Чырвонай Арміі! Бялітасна знішчайце гітлераўскіх разбойнікаў!

Няхай жыць савецкія марані!

18. Кавалерысты Чырвонай Арміі! Няспынна ганіце варожыя войскі, смела і рашуча ўрубайцеся ў рады праціўніка, ахоплівайце яго з флангаў, рабіце смелыя рэйды ў тыл ворага, бялітасна знішчайце нямецка-фашысцкіх гадаў!

Няхай жыць савецкія коннікі!

19. Разведчыкі Чырвонай Арміі! Умела разгадвайце намеры і замыслы ворага! Смела пранікайце ў размяшчэнне праціўніка, своєчасова выкрывайце перагрупу іроўні яго сіл. Дапамагайце нашым наступаючым войскам біць ворага наўвесьні!

Няхай жыць бястрашныя савецкія разведчыкі!

20. Аўтаматчыкі Чырвонай Арміі! Мацней біце нямецка-фашысцкіх разбойнікаў! Смела і рашуча абрушвайцеся на ворага, палівайце немцаў агнём з аўтаматаў!

Няхай жыць савецкія аўтаматчыкі!

21. Сувязісты Чырвонай Арміі! Памятайце, што добрая сувязь з'яўляецца важнай умовай перамогі над ворагам. Усямерна паляпшайце справу сувязі ў Чырвонай Арміі, забяспечвайце поспех ле наступальных аперацый!

Няхай жыць савецкія сувязісты!

22. Байцы і камандзіры інжынерных войскаў! Усімі сіламі і сродкамі дапамагайце нашым наступаючым войскам фарсіраваць рэкі, перамагайце мінныя палі, замацоўвайце і развівайце поспехі наступлення!

Няхай жыць інжынерныя часці Чырвонай Арміі! Няхай жыць нашы слаўныя сапёры і мінёры!

23. Няхай жыць нашы слаўныя пагранічнікі, верныя абаронцы савецкіх граніц!

24. Байцы і камандзіры войскаў супроцьпаветранай абароны! Пільна ахоўвайце нашы гарады, прамысловасць, транспарт і часці Чырвонай Арміі ад варожых нападаў з паветра! Свочасова разгадвайце і зрываўце замыслы праціўніка! Знішчайце фашысцкіх налётчыкаў!

25. Медыцынскія работнікі Чырвонай Арміі! Урачы, фельчары, медыцынскія сёстры, санітары і санітаркі! Самааддана змагайцеся за выратаванне жыцця і зварот у строй параненых савецкіх воінаў!

Няхай жыць медыцынскія работнікі Чырвонай Арміі!

26. Работнікі вайсковага тыла! Свочасова і дакладна забяспечвайце часці Дзеючай Чырвонай Арміі ўзбраеннем, боепрыпасамі і харчаваннем, забяспечвайце наступленне нашых войскаў!

Няхай жыць работнікі вайсковага тыла!

27. Гвардзейцы Чырвонай Арміі і Ваенна-Марскога Флота! З чэсцю нясіце наперад слаўныя гвардзейскія сцягі! Будзьце прыкладам доблесці і адвагі, воінскага майстэрства, імклівасці і націску ў наступленні!

Няхай жыць Савецкая Гвардыя!

28. Слава Героям Савецкага Саюза і Героям Соцыялістычнай Працы — лепшым сынам нашай Радзімы!

29. Прывітанне войскам Ленінградскага фронту, якія адстаялі Ленінград і поўнасцю вызвалілі яго ад варожай бланкеты!

30. Чэсць і слава доблесным воінам Чырвонай Арміі, якія ўзламалі варожую абарону на Дняпры і паспяхова вызваляюць ад ворага Правабярэжную Украіну і Беларусь!

Наперад — за поўнае ачышчэнне ад ворага савецкай зямлі!

31. Браты і сёстры! Рускія, украінцы, беларусы, малдаване, літоўцы, латышы, эстонцы, карэлы, якія часова папалі пад ярмо нямецка-фашысцкіх захопнікаў! Набліжаецца час вашага вызвалення! Распальвайце полымя ўсенароднага партызанскага руху! Знішчайце нямецкіх нягоднікаў! Усімі сіламі дапамагайце наступаючай Чырвонай Арміі!

32. Адважныя партызаны і партызанкі! Усямерна ўзмацняйце дапамогу наступаючай Чырвонай Арміі, граміце тылы і штабы ворага, ратуйце савецкіх людзей ад знішчэння і ўгону іх на натаргу ў Германію, бялітасна знішчайце нямецка-фашысцкіх ізвергаў!

Няхай жыць савецкія партызаны і партызанкі!

(Працяг Заклікаў на 2-й стар.).

Заклікі ЦК ВКП(б) да 26-й гадавіны Чырвонай Арміі

33. Працоўныя Савецкага Саюза! Клопаты аб сем'ях франтавіноў з'яўляюцца свяшчэнным абавязкам усіх савецкіх патрыётаў. Акружым усеагульнай увагай і клопатамі сем'і вызваліцеляў Радзімы!

34. Усеагульнае ваеннае навучанне грамадзян і грамадзян ССР узмацняе баявую магутнасць нашай Радзімы. Савецкія патрыёты і патрыёткі! Настойліва вывучайце ваенную справу! Рыхтуйцеся стаць умелымі і адважнымі абаронцамі Радзімы!

35. Усе нашы сілы — на падтрымку нашай гераічнай Чырвонай Арміі, нашага слаўнага Чырвонага Флота! Усе сілы народа — на разгром ворага! Наперад, за нашу перамогу!

36. Рабочыя і работніцы, інжынеры і тэхнікі! Працуйце, не пакладаючы рук, на падтрымку фронту! Давайце наступаючай Чырвонай Арміі ўсё больш танкаў, самалётаў, гармат, мінамётаў, кулямётаў, аўтаматаў, вінтовак, боепрыпасаў, паліпайце янасьць баявой прадукцыі!

37. Савецкія чыгуначнікі! Самаадданай і дакладнай працай забяспечайце поспех наступлення Чырвонай Арміі! Арганізуйце хуткае прасоўванне паяздоў з войскамі, ваеннымі і народнагаспадарчымі грузамі!

Нястомна ўмацоўвайце ваенскую дысцыпліну на чыгунках! Хутчэй аднаўляйце разбураныя немцамі чыгуначныя шляхі, масты і пабудовы, водазабеспячэнне і сувязь!

38. Калгаснікі і калгасніцы, рабочыя і работніцы МТС і саўгасаў! Узорнай падрыхтоўкай і паспяховым правядзеннем веснавой сяўбы забяспечым высокі ўраджай у 1944 годзе! Дадзім фронту і краіне больш харчавання і сыравіны для прамысловасці!

39. Працоўныя вызваленыя ад ворага раёнаў! Хутчэй аднаўляйце гарады і вёскі, прамысловасць, транспарт, сельскую гаспадарку і культурныя ўстановы, разбураныя гітлераўскімі разбойнікамі! Усямерна ўзмацняйце дапамогу наступаючай Чырвонай Арміі!

40. Савецкія інтэлігенцыя! Работнікі савецкіх устаноў, інжынеры, настаўнікі, аграмы, урачы, работнікі навукі, мастацтва і літаратуры! Дапамагайце рабочым і калгаснікам у далейшым уздыме нашай народнай гаспадаркі, рухайце наперад савецкую навуку і культуру!

41. Савецкія жанчыны! У дасканаласці авалодвайце вытворчымі спецыяльнасцямі, няспынна павышайце прадукцыйнасць працы! Вывучайце справу су-

процьпаветранай і супроцьхімічнай абароны, санітарную справу, сувязь! Усе сілы на барацьбу з нямецкімі захопнікамі!

42. Савецкія юнакі і дзяўчаты! Самааддана працуйце на дапамогу фронту, авалодвайце тэхнікай вытворчасці, паказвайце ўзоры працоўнай дысцыпліны, няспынна вывучайце ваенную справу!

43. Комуністы і комсамольцы! Будзьце ў першых радах барацьбітоў супроць нямецка-фашысцкіх захопнікаў!

44. Няхай жыве савецкі народ, народ-герой, народ-воін!

45. Няхай жыве магутны Савецкі Саюз, надзейны аплот дружбы, шчасця і славы народаў нашай Радзімы!

46. Няхай жыве Усесаюзная Комуністычная Партыя (большэвікоў), партыя Леніна—Сталіна — натхніцель і арганізатар усенароднай барацьбы за перамогу над нямецка-фашысцкімі захопнікамі!

47. Пад сцягам Леніна, пад вадзіцельствам Сталіна — наперад за поўны разгром нямецкіх акупантаў і выгнанне іх за межы нашай Радзімы!

Цэнтральны Камітэт Усесаюзнай Комуністычнай Партыі (большэвікоў).

Старшыні Соўнаркома Беларускай ССР таварышу П. К. ПАНАМАРЭНКА

Рашэннем ВЦПС і НКШЗ па выпіках Усесаюзнага сацыялістычнага спарбніцтва за студзень Беларускай чыгуны прысвоены пераходны Чырвоны Сцяг НКШЗ.

НКШЗ просіць Вас уручыць Сцяг ад імені ВЦПС і НКШЗ калектыву Беларускай чыгункі. Сцяг будзе дастаўлены з Кіраўскай чыгункі.

Народны Камісар генерал-дырэктар шляхоў зносін
Л. КАГАНОВІЧ.

Указ

Прэзідыума Вярхоўнага Савета СССР
Аб прысваенні генералу арміі **КОНЕВУ І. С.**
ваеннага звання **Маршала Савецкага Саюза**

Генералу арміі **КОНЕВУ Івану Сцяпанавічу** прысвоіць ваеннае званне **Маршала Савецкага Саюза**.

Старшыня Прэзідыума Вярхоўнага Савета СССР **М. КАЛІНІН**.
Санктар Прэзідыума Вярхоўнага Савета СССР **А. ГОРКІН**.

Масква, Крэмль.
20 лютага 1944 г.

Ад Савецкага Інформбюро

АПЕРАТЫўНАЯ ЗВОДКА ЗА 20 ЛЮТАГА

На працягу 20 лютага на паўднёвы захад і на поўдзень ад горада **ЛУГА** нашы войскі з баямі прасоўваліся наперад і занялі насялёныя пункты **ПАГАРЭЛАВА, ПОЛАСЫ, ЗАПІСЕННЕ, ЗВЯГІНА, МІЛЮЦІНА, ЗАПОЛЛЕ, БАЛЬШОЙ і МАЛЫ ЗВАД**.

На паўднёвы захад ад **НОЎГАРАДА** нашы войскі вялі наступальныя баі, у ходзе якіх авалодалі раённымі цэнтрам **ЛЕНІНГРАДСКАЙ** абласці і чыгуначнай станцыяй **УТАРГОШ**, а таксама занялі насялёныя пункты **МЯДЗВЕДЗЬ, ВЫСОКАВА, ВАНЕЦ, ПЛОСКАВА, БРАНСКАЯ, ДАНЕЦ, МІХАЛКАВА, ЧУДЗІНАВА, ЛІЧЫНА, ШЫЛАВА ГАРА, СВІСТУХА, ВЕРАХНОВА** і чыгуначныя станцыі **ПЕРАЦЕРКІ, ПАРНІКІ**.

На поўдзень ад возера **ІЛЬМЕНЬ** нашы войскі, працягваючы развіваць наступленне, з баямі занялі больш 100 насялёных пунктаў, у тым ліку **РЭТЛЕ, КАРАСТЫНЬ, БУРЭГІ, ПСІЖА, БАХМУТАВА, ГОРЫЦЫ, СЯЛЬЦО, МІХАЛКАВА, ЧУДЗІНАВА, ЛІЧЫНА, ШЫЛАВА ГАРА, СВІСТУХА, ВЕРАХНОВА** і чыгуначныя станцыі **ПЕРАЦЕРКІ, ПАРНІКІ**.

На другіх участках фронту — разведка, артылерыйска-мінамётная перастрэлка і ў радзе пунктаў баі мясцовага значэння.

На працягу 19 лютага нашы войскі на ўсіх франтах падбілі і знішчылі 10 нямецкіх танкаў. У паветраных баях і агнём знішчана артылерыя збіта 19 самалётаў праціўніка.

Аператыўная зводка за 21 лютага — на 4-й стар.

Вынікі месячнага наступлення войск Ленінградскага і Волхаўскага франтоў

Войскі Ленінградскага фронту ў першай палове студзеня месяца перайшлі ў наступленне супроць нямецка-фашысцкіх войск, якія трымалі ў асадзе горад **Ленінград**; адначасова войскі Волхаўскага фронту пачалі наступленне на горад **Ноўгарад**.

Войскі Ленінградскага фронту, ударамі з раёнаў **Пулава** і на поўдзень ад **Ораніенбаума**, прарвалі вельмі ўмацаваную, глыбока эшаланіраваную доўгачасовую абарону немцаў на паўднёвы захад ад **Ленінграда**. У той-жа час войскі Волхаўскага фронту, фарсіраваўшы раку **Волхаў** і вярхоўе возера **Ільмень**, таксама паспяховы прарвалі вельмі ўмацаваную доўгачасовую абарону немцаў на поўнач і на поўдзень ад **Ноўгарада**.

Нашы войскі, шырока прымяняючы абходныя манёўры ў спалучэнні з франтальнымі ударамі, у першыя 5—6 дзён наступлення авалодалі асплёўнымі ўмацаванымі апорнымі пунктамі нямецкай абароны гарадамі **Краснае Сяло, Ропша, Ноўгарад**, гарнізоны якіх былі акружаны і знішчаны. Пад ударамі нашых войск пацярпела крушэнне вельмі моцная абарона немцаў, якую яны самі распэньвалі, як непрыступны і непераматальны «паўночны вал», як «сталёнае кальцо» блкады **Ленінграда**.

Гонячы разбітыя часткі немцаў, нашы войскі ў ходзе бесперапыннага наступлення паслядоўна выбілі праціўніка з раду прамежкавых ўмацаваных рубяжоў на подступах да ракі **Луга**, і падыйшлі

да гэтай ракі, дзе немцы спрабавалі спыніць наша наступленне на зараней пабудаваным моцным абарончым рубяжы. Аднак, рашучымі і ўмелымі дзеяннямі нашых войск рака **Луга** была фарсіравана, а нямецкія пазіцыі на гэтай раці былі прарваны ў раёне горада **Луга** і абыйдзены з флангаў на поўдзень ад **Кінгісеп** і **Бацецкая**.

У ходзе наступлення нашы войскі за месяц баёў прасунуліся наперад на 150—250 кілометраў і ачысцілі ад праціўніка ўзбярэжжа **Фінскага заліва** да вусця ракі **Нарва** і ўсю тэрыторыю на ўсход ад ракі **Нарва** і **Чудскага возера**, вышаўшы на лінію **Сярэдня, Стругі, Краснае, Плюса, Утаргош, Шымск**. Нашымі войскамі вызвалены гарады **Пецергоф, Урыцкі, Ропша, Краснае Сяло, Пушкін, Паўлаўск, Гатчына, Мга, Тосна, Кінгісеп, Гдоў, Луга, Любань, Чудова, Ноўгарад**, раёныя цэнтры **Ленінградскай** абласці **Воласава, Осьміна, Ляды, Поўна, Плюса, Орадзж, Бацецкая, Утаргош, Шымск** і каля 4.000 іншых насялёных пунктаў.

Вызвалена важнейшая чыгуначная магістраль, якая звязвае **Ленінград** з **Масквой**—**Окцябрская** чыгунка, а таксама вызвалены чыгуначныя лініі **Ленінград—Волгада, Ленінград—Мга—Рыбінск, Ленінград—Ноўгарад, Ленінград—Бацецкая, Ленінград—Луга, Ленінград—Ораніенбаум—Веймарн, Ленінград—Кінгісеп, Веймарн—Гдоў, Гатчына—Тосна**.

За месяц баёў панесена цяжкае паражэнне асноўным сілам 18-й арміі немцаў у складзе: 11,

21, 24, 58, 61, 121, 126, 170, 212, 215, 225, 227, 290 пяхотных, 8 і 28 лёгка-пяхотных, 1, 9, 10, 12, 13 авіяналявых дывізіяў, паліцэйскай дывізіі СС, іспанскага легіёна танкава-грэнадзёрскіх дывізіяў СС «Нідэрланды», «Нордланд», «Фельдхернхале», а таксама 12 танкавай дывізіі. Разгромлена буйная артылерыйская групуіроўка цяжкай артылерыі гадоўнага камандавання нямецкай арміі, якая абстрэльвала **Ленінград** і мела на сваім узбраенні 320 гармат калібрам ад 150 да 406 міліметраў.

Знішчана: самалётаў—97, танкаў—275, гармат рознага калібра—1.962, у тым ліку гармат калібра ад 150 да 406 мм—102, мінамётаў—2.235, кулямётаў—3.642, аўтамашы—4.278, складаў розных—460.

Праціўнік страціў толькі забітымі звыш 90.000 салдат і афіцэраў.

Нашымі войскамі захоплены наступныя трафеі: танкаў—189, гармат рознага калібра—1.852, у тым ліку гармат калібра ад 150 да 406 мм—178, мінамётаў—2.543, кулямётаў—4.660, вінтовак і аўтаматаў—42.000, снарадаў рознага калібра — больш 1 мільёна, патронаў—17 мільёнаў, аўтамашы—2.648, чыгуначных вагонаў—615, складаў з ваеннай маёмасцю—353.

Узята ў палон 7.200 нямецкіх салдат і афіцэраў.

Совінформбюро.

На нарадзе партыйнага актыва Гомельскай абласці

Два дні — 18 і 19 лютага — у Гомелі праходзіла нарада партыйнага актыва Гомельскай абласці, скліканая абкомам КП(б)Б.

З дакладам аб задачах партыйнага актыва па аднаўленню народнай гаспадаркі абласці і ліквідацыі вынікаў гаспадарання нямецкіх акупантаў выступіў сакратар абкома КП(б)Б тав. Жыжанкоў.

Тав. Жыжанкоў паказаў, што з сябе ўзялі Гомель і Гомельская абласць да Айчынай вайны і якія страты нанеслі абласці нямецкія акупанты за час свайго гаспадарання.

— У даваенны 1940 год, — гаворыць дакладчык, — у Гомельскай абласці налічвалася 4.918 буйных і дробных прамысловых прадпрыемстваў. На гэтых прадпрыемствах працавала 56.000 рабочых. Валавая прадукцыя прамысловасці складала на 1 студзеня 1941 года 491 мільён 830 тысяч рублёў. Вырасла і ўмацавалася сацыялістычная сельская гаспадарка.

За два з лішка гады акупанцы нямецкія варвары знішчылі або спалілі прамысловыя прадпрыемствы, культурна-бытавыя ўстановы, вузы, тэхнікумы, школы.

Велізарныя страты нанесены сельскай гаспадарцы. З 111.000 калгасных двароў спалена 40.000. Знішчана 3.901 грамадская пабудова калгасаў.

Нямецкія людзеі расстрэлялі і спалілі жывымі 82.504 чалавек мірных савецкіх людзей, 17.155 чалавек пагналі ў рабства.

Спыніўшыся на мужнай і самаадданай барацьбе працоўных Гомельскай абласці супраць нямецкіх акупантаў, дакладчык адзначыў энтузіязм, з якім вызвалены савецкі народ узяўся за аднаўленне разбуранай акупантамі гаспадаркі.

Прайшло каля трох месяцаў, як Чырвоная Армія вызваліла большую частку Гомельскай абласці. За гэты час партыйная арганізацыя і працоўныя выканалі вялікую працу.

На абласці адноўлены органы савецкай улады, партыйныя, камсамольскія і грамадскія арганізацыі. Адкрыта 606 школ, у якіх навучаюцца 66.977 дзяцей. Адкрыты 4 дзіцячыя дамы, 14 гарадскіх і 11 сельскіх больніц, 20 амбулаторый, 38 сельскіх урачэбных участкаў, 100 фельчарска-акушарскіх пунктаў, два дамы дзіцяці, 8 санітарных і два дзіцячых, 4 санітарныя і 9 лазняў. Працуюць 83 прадпрыемствы і майстэрні па культурна-бытавым абслугоўванню насельніцтва, 21 сталовая, 217 магазінаў і ларкоў, 5 гукавых кінатэатраў і 5 кінотэатраў.

Шырока разгорнута падрыхтоўка да аднаўлення буйных прамысловых прадпрыемстваў. У ад-

ным з раённых цэнтраў пушчана электрастанцыя; адноўлен вадаправод у горадзе Гомелі.

Хуткімі тэмпамі аднаўляецца калгасная гаспадарка. На 10 лютага па абласці адноўлен 761 калгас. У 642 калгасах выбраны праўленні і ў 561 — рэвізійныя камісіі. Шырока разгорнута падрыхтоўка да веснавой сяўбы.

— Аднак, — гаворыць далей дакладчык, — выбарамі праўлення работа па аднаўленню калгасаў не заканчваецца, а толькі пачынаецца. Разам з выбарамі праўленняў і арганізацыйным умацаваннем калгасаў адной з рашаючых задач з'яўляецца засыпка насення і страхавых фондаў, падрыхтоўка цягавой сілы, інвентару, хутчэйшае аднаўлення машына-трактарных станцый і падрыхтоўка неабходных кадраў. Веснавую сяўбу мы павінны сустрэць падрыхтаванымі і правесці яе арганізавана.

Гаворачы аб задавальненні матэрыяльна-бытовых патраб працоўных, дакладчык заклікаў развіваць у калгасах рыбальства і птушкарства.

Мы маем у нашай абласці ўсе ўмовы для гэтага. Наяўнасць на тэрыторыі абласці такіх рэк, як Днепр, Сож, Беразіна, Друць, Беседзь, Іпуть, мноства невялікіх рачулак, вазёр, прудоў і вадаёмаў ствараюць неабходныя ўмовы для развядзення ў абласці гусей і качак, для развядзення рыбы.

Заканчваючы даклад, тав. Жыжанкоў выказаў ўпэўненасць у тым, што большэвікі Гомельшчыны пад кіраўніцтвам партыі Леніна—Сталіна мабілізуюць працоўныя абласці на баявое выкапанне ўказанняў таварыша Сталіна па аднаўленню народнай гаспадаркі.

Па дакладу выступілі тав. Анісім — сакратар Свяцілавіцкага райкома партыі, тав. Палакоў — сакратар Гомельскага абкома камсамола, тав. Клееў — сакратар Добрушскага райкома партыі, тав. Бескін — старшыня Яромінскага сельсавета, тав. Гайманаў — загадчык абласнога аддзела народнай асветы, тав. Гарцусёў — сакратар Церахоўскага райкома партыі і другія. Яны падзяліліся вопытам сваёй работы па аднаўленню разбуранай гаспадаркі ў раёнах і расказалі аб ходзе падрыхтоўкі да веснавой сяўбы.

На нарадзе выступіў сакратар ЦК КП(б)Б тав. Малін. Ён падкрэсліў важнасць задач, якія стаяць перад партактывам, і заклікаў удзельнікаў нарады да хутчэйшага іх ажыццяўлення.

Нарада прыняла практычныя мерапрыемствы па хутчэйшаму аднаўленню прамысловасці і сельскай гаспадаркі абласці.

З вялікім энтузіязмам удзельнікі нарады паслалі прывітальнае пісьмо таварышу Сталіну.

Ф. НАСЦЮКАВЕЦ.

Новыя газеты ў падполлі

Нядаўна пачала выходзіць падпольная газета мінекага гаркома партыі «Мінскі большэвік». Першыя нумары прысвечаны дзейнасці партызан, якія не даюць нямецкім захопшчам супакою ні ўдзень, ні ўночы. Газета друкуе таксама інфармацыю з Франтоў Айчынай вайны, па Савецкаму Саюзу і міжнародную.

Пачала выходзіць газета «Перамога» ў Баранавіцкай абласці, орган Нова-Мынкоўскага райкома КП(б)Б. Выхад газеты ў глыбокім падполлі працоўныя сустрэлі з вялікай радасцю. Да працоўных раёна даходзіць голас большэвіцкай праўды, кідаючы ў жах фашысцкіх людзедаў.

Па-большэвіцку рыхтавацца да веснавой сяўбы

Час не чакае

(Ад спецыяльнага карэспандэнта «Савецкай Беларусі»)

Веснавая сяўба — адзін з самых адказных перыядаў сельскагаспадарчага года. Каб паспяхова правесці яе, трэба загадзя ўсё падрыхтаваць, старанна падрыхтавацца. Ад кожнага кіраўніка калгаса патрабавецца асаблівае маніяўравасць у рабоце, максімальнае напружанне ўсіх людскіх сіл і ўмеце выкарыстанне мясцовых рэсурсаў.

Перадавыя калгасы Добрушскага раёна энергічна перамагаюць цяжкасці, старанна рыхтуюцца да веснавой сяўбы. Праўленні калгасаў здолелі ўзначаліць падрыхтоўку ўздым калгаснікаў.

Адным з лепшых па падрыхтоўцы да сяўбы з'яўляецца калгас «Трэці рашаючы», якім кіруе Мікола Рудзянкоў. Ад самай восені, як толькі Чырвоная Армія вызваліла раён ад немцаў, пачалі рыхтавацца да сяўбы. Праўленне калгаса здолела ўзяцца за самае галоўнае. Заканчваецца засыпка насення і страхавых фондаў. А побач з гэтым паспяхова ідзе ачыстка. Звыно пад кіраўніцтвам вопытнай калгасніцы тав. Варганавай ачысціла звыш 600 пудоў зерня. Брыгада песьляроў заканчвае рамонты сельскагаспадарчага інвентару і збору.

Вялікія клопаты працягваюць калгаснікі аб цягавой сіле. Конюх Арцём Новікаў старанна даглядае кожнага каня. З асабістых запасаў калгаснікі вылучылі для коней 720 пудоў аўса, каля 300 пудоў бульбы, дзесяткі цэнтнераў мякні і сена.

З кожным днём набіраюць тэмпы падрыхтоўкі да сяўбы і другія калгасы. Так, калгасы імені Калініна, імені Чкалава, «Серп і молат» праз некалькі дзён заканчваюць засыпку насення і паспяхова выдуюць ачыстку яго, а таксама набліжаюцца да заканчэння рамонту сельскагаспадарчага інвентару і збору. Час не чакае, і калгаснікі перадавых сельгасарцелей імкнучыся хутчэй закончыць усе падрыхтоўчыя працы.

ца хутчэй закончыць усе падрыхтоўчыя працы.

Так далёка не ва ўсіх калгасах раёна. У радзе сельгасарцелей жывую справу падмянілі размовамі. Старшыні праўленняў калгасаў даюць раённым кіраўнікам дзесяткі абяцанняў, але праз некалькі дзён забываюцца на іх.

Вось характэрны прыклад. Яшчэ ў сярэдзіне студзеня старшыня калгаса імені Кірава тав. Атрончанка даў на раёнай нарадзе слова неадкладна прыступіць да падрыхтоўкі насення і інвентару. Кіраўнікі раёна паверылі ў яго словы. Якое-ж было здзіўленне старшыні райвыканкома тав. Бурага, калі праз месяц, будучы ў калгасе, ён выявіў, што абяцання па нарадзе аказаліся пустой балбатнёй.

Старшыня калгаса «Чырвоная рошча» тав. Куліпенка даў дзесятак абяцанняў, а калгас на-рапейшаму правальвае падрыхтоўку да сяўбы. Змест фарсіравання будаўніцтва свірнаў, Куліпенка пачаў «засыпаць насенне» пад распіскі калгаснікаў. Раённым арганізацыі не прысеклі гэтага, і зараз у многіх калгасах, замест насення, маюцца толькі распіскі.

Марудна рамантуюць сельскагаспадарчы інвентар. Начальнік райземадзела тав. Завадскі не можа сказаць, колькі інвентару адрамантавана ў калгасах. А між тым у многіх калгасах не адноўлены кузні, не створаны рамонтныя брыгады.

Старшыня калгаса «Майскі» тав. Трэцінкіна не ведае, хто будзе рамантаваць зброю. У калгасе не адноўлена кузня, хоць для гэтага даўно была поўная магчымасць. Ні адзін плуг, ні адна барапа не падрыхтаваны да сяўбы. Чарапашымі тэмпамі заканчваюць тут насенне.

Нямецкія акупанты прычынілі калгаснай конегадоўлі надзвычайныя страты, яны забралі ў

калгаснікаў сотні коней. Каб паспяхова правесці ў гэтым годзе сяўбу, трэба скарыстаць для паліваў работ кароў, якія знаходзяцца ў асабістым карыстанні калгаснікаў. Гэта важная і адказная задача, але да вырашэння яе ў раёне аднесліся досыць халатна. Ні ў адным калгасе не прывучаюць кароў хадзіць у ярме. Старшыні калгасаў «Першамай», «Чырвоная палына» і некаторых іншых тармазяць гэта важнае мерапрыемства.

У раёне ёсць вялікія запасы торфу, які пры вывазцы на калгаснае поле можа значна павысіць ураджай. Ад калгасаў Кармянскага, Дзям'янскага сельсаветаў торф знаходзіцца ў некалькіх кілометрах, але, нягледзячы на неаднаразовыя ўказанні райза, ніхто яшчэ не прыступіў да вывазкі торфу на калгаснае поле. Ні ў адным калгасе раёна не вывозіцца на поле гной.

Чым-жа вытлумачыць прычыну такога недапушчальнага адставання?

Перш за ўсё адсутнасцю ініцыятывы і цвёрдай дысцыпліны ў некаторых кіраўнікоў калгасаў і сельсаветаў, а таксама дрэннай пастапоўкай агітацыйна-масавай работы сярод калгаснікаў.

У адстаючых калгасах «Новае жыццё», «Піонер» і «Чырвоны молат» не працуюць агітатары. Газеты дастаўляюцца сюды ад выпадку да выпадку. Калгаснікі з задавальненнем паслухалі-б лекцыю аб Айчынай вайне ці міжнародным становішчы, але ніхто з кіруючых раённых работнікаў не пайшоў насустрэчу іх жадаанням.

Набліжаецца весна. Час не чакае. Кіраўнікі раёна абавязаны зрабіць усё, каб неадкладна нагнаць упушчанае.

Васіль ПЫЖНОУ.

АКТЫЎНЫЯ ПАМОЧНІКІ

Цяпер, калі ідзе масавае выганне ворага з беларускай зямлі, перад камсамольцамі і несаюзнай моладзю паўсталі адказныя задачы — накіраваць усе свае сілы, усе кіруючыя энергію на аднаўленне разбуранай ворагам сельскай гаспадаркі, на ўсямерную дапамогу Чырвонай Арміі.

Гэту баявую задачу сумленна выконваюць камсамольцы і моладзь калгасаў вызваленых раёнаў Віцебскай абласці. Яны асабістым прыкладам узнікаюць калгаснікаў на хутчэйшае аднаўленне калгасаў, дапамагаюць праўленням калгасаў у зборы і рамонце сельскагаспадарчага інвентару, арганізацыі кузні, забеспячэнні іх вугалем.

Вось калгас «Іскра», Дубровенскага раёна. Усе калгаснікі старанна рыхтуюцца да сяўбы. Вялікую ўвагу надаюць яны цягавой сіле. Усе калгасныя коні пастаўлены ў добра абсталяваныя канюшні і на ўвесь стойлавы перыяд забяспечаны сенам і аўсам.

Сабрапа ўжо 85 проц. патрабнай колькасці насення. Для сяў-

нікі берагуць іх, як зяніцу вока. Добра працуе старшы конюх Савельій Радзькоў. Ён рацыянальна скарыстоўвае кармы, старанна даглядае кожнага каня.

Сіламі камсамольцаў і моладзі сабран сельскагаспадарчы інвентар, рамантуюцца зброю. Моладзь працуе па калгаснай вытворчасці, не пшадуючы сіл.

Хутчэй аднавіць разбураную немцамі сельскую гаспадарку, старанна падрыхтавацца да веснавой сяўбы — да гэтага імкнучыся, за гэта змагаюцца камсамольцы і моладзь вызваленых раёнаў.

І. СУШЧЭУСКІ.

Дзеці селі за парту

Фашысты спалілі школы ў вёсках Сівенка, Старае Сяло, Хальч, Веткаўскага раёна. Калі Чырвоная Армія вызваліла раён ад нямецкіх акупантаў, пачалося аднаўленне школ.

Цяпер у Веткаўскім раёне працуе 38 школ, з іх 8 сярэдніх і няпоўных сярэдніх.

За парты сёла больш 3.000 дзяцей. Нармальныя заняткі ідуць у Шэйкаўскай, Чырвонакуцкай, Прысянечкай і іншых школах.

ПА СОВЕТСКОМУ СОЮЗУ

Брацкая дапамога Данбасу

РЕДАКЦИОННАЯ КОЛЛЕГИЯ.